

आकाशवाणी पणजी केंद्र, प्रादेशिक खबरा विभाग, राष्ट्रीय खबरो

मुखेल खबरो

- बँको २,००० रुपयां मेरेनच्या 'युनिफाइड पेमेंट्स इंटरफेस' (UPI) व्यवहारांचेर कसलेंच शुल्क आकारूंक शकना अशें सरकारान जाहीर केलां.
- हालींच नवी दिल्लींत जाल्ल्या अठराव्या ब्रिक्स शिखर सभेंत प्रधानमंत्री नरेंद्र मोदी आनी चीनाचे राष्ट्राध्यक्ष शी जिनपिंग हांणी वेगवेगळ्या प्रस्नांचेर चर्चा केल्ल्याचें विदेश वेव्हार मंत्रालयान सांगलां.
- यमुना न्हंयेच्या कायाकल्पाचो हेतू आशिल्ल्या 'किशाऊ बहुउद्देशीय धरण प्रकल्पा' खातीर स राज्यांच्या मुख्यमंत्र्यांनी कबलातीचेर सयो केल्यात.
- संरक्षण दळां, संशोधन आनी विकास संस्था आनी उद्योग मळ हांच्यांतल्या अखंड सहकार्यांतल्यानूच संरक्षण मळार आत्मनिर्भरता साध्य करूं येता अशें संरक्षण मंत्री राजनाथ सिंह हाणी सांगलें.
- आयज संवसारभर 'संवसारीक ओझोन दीस' मनयतात.

बँको २,००० रुपयां मेरेनच्या 'युनिफाइड पेमेंट्स इंटरफेस' (UPI) व्यवहारांचेर कसलेंच शुल्क आकारूंक शकना अशें सरकारान जाहीर केलां. सरकारी राजपत्रांतले अधिसूचोवणे प्रमाण, 'रु-पे' डेबिट कार्डावरवीं 2000 रुपयां मेरेन च्या फारीकपणाचेर शुल्क आकारचेना. या माध्यमांतल्यान फारीक करपी वा स्वीकारपी व्यक्तीचेर खंयचीच बँक वा प्रणाली पुरवणदार कसलेंच प्रत्यक्ष वा अप्रत्यक्ष शुल्क लादूंक शकना. UPI व्यवहारांतल्या शुल्का विशींचे नेम स्पश्ट करपा खातीर अर्थ मंत्रालयान 'पेमेंट अँड सेलमेंट सिस्टम्स अँक' खाला हे बदल अधिसूचित केल्यात.

हालींच नवी दिल्लींत जाल्ल्या अठराव्या ब्रिक्स शिखर सभेंत प्रधानमंत्री नरेंद्र मोदी आनी चीनाचे राष्ट्राध्यक्ष शी जिनपिंग हांणी वेगवेगळ्या प्रस्नांचेर चर्चा केल्ल्याचें विदेश वेव्हार मंत्रालयान सांगलां. प्रधानमंत्र्यांनी भारताच्या प्रस्नांचेर भर दिला आनी दोनूय वांणी एकामेकांच्या मुळाव्या हुस्क्या विशीं संवेदनशीलताय दाखोवपाची गरज आसा हाचेर भर दिलो

अशे काल सांजे नवी दिल्लींत प्रसार माध्यमां कडेन उलयतना विदेश वेव्हार मंत्रालयाचे प्रवक्ते रणधीर जायसवाल हांणी सांगलें.

ब्रिक्स शिखर सभेंत विदेश वेव्हार मंत्री जयशंकर हांणी साउदी अरेबियाच्या विदेश वेव्हार मंत्र्यांची भेॆ घेतिल्ल्याचो उल्लेख प्रवक्त्यान केला. हे बसकेंत प्रादेशिक आनी आंतरराष्ट्रीय घडामोडीं विशीं चर्चा केली. श्री जैसवाल हांणी सांगलें की हुथी बंडखोरांच्या प्रस्नाचेरूय चर्चा जाली; हालींच साउदी अरेबियाचेर जाल्ल्या हल्ल्याचो भारतान निशेध केला.

यमुना न्हंयेच्या कायाकल्पाचो हेतू आशिल्ल्या 'किशाऊ बहुउद्देशीय धरण प्रकल्पा' खातीर स राज्यांच्या मुख्यमंत्र्यांनी कबलातीचेर सयों केल्यात. हातुंत उत्तर प्रदेश, उत्तराखंड, हिमाचल प्रदेश, हरियाणा, राजस्थान, दिल्ली ह्या राज्यांचो आस्पाव जाता. ह्या वेळार उलयतना केंद्रीय गृहमंत्री अमित शाहा हांणी केंद्र सरकारान किशाऊ प्रकल्पाक 'राष्ट्रीय प्रकल्प' जाहीर केला अशें सांगलें. प्रकल्पाच्या अर्थीक खर्चांतलो सुमार 90 ॆक्के केंद्र सरकार करतले, जाल्यार उरिल्लो 10 ॆक्के खर्च सहभागी राज्यां करतली अशे मंत्री शाहा हांणी सांगले.

संरक्षण दळां, संशोधन आनी विकास संस्था आनी उद्योग मळ हांच्यांतल्या अखंड सहकार्यांतल्यानूच संरक्षण मळार आत्मनिर्भरता साध्य करूं येता अशें संरक्षण मंत्री राजनाथ सिंह हांणी सांगलें. तंत्रज्ञानाचो स्वीकार नेॆान करपा खातीर आनी भारताची संरक्षण उत्पादन परिसंस्था घॆमूॆ करपा खातीर तांणी अधिक संवाद, सह-विकास आणि सह-उत्पादन हांचेर भर दिलो. नवी दिल्लींत आयोजित 'डीआरडीओ-उद्योग समन्वय बसका' म्हणजेच 'विमर्श २०२६' हातूंत ते उलैताले. क्षेपणास्त्रे ते रडार, झुजारी विमानां ते पाणबुडयो आनी इलेक्ट्रॉनिक झूज प्रणाली ते (AI) अशा दरेका मळार डीआरडीओन आपली तांक दाखैल्या तांणी म्हळें. फाॆल्या कांय वरसांनी ज्यो सुदारणा जाल्यात त्यो अप्रूप आसात अशें संरक्षण मंत्र्यांनी सांगलें.

भारताची बहुध्रुवीयताये विशींची घट् वचनबद्धताय भर दितना विदेश वेव्हार मंत्री डॉ.एस. जयशंकर हांणी सांगलें की ही भुमिका स्वतंत्र नदरेन आनी रणनिती स्वायत्ततेचेर आशिल्ल्या समजुतींतल्यान निर्माण जाल्या. नवी दिल्लींत जाल्ल्या भारतीय संवसारीक प्रस्नांच्या

(आयसीडब्ल्यूए) परिशदेच्या रुप्या महोत्सवी कार्यावळींत निरोप सत्रांत उलयतना जयशंकर हांणी अशांत संवसारांत भारताचो उदय अपरिहार्य आसा अशें स्पश्ट केलें. भारताच्या मुत्सद्देगिरीक आकार दिवपी समकालीन प्रवृत्ती, राष्ट्राची वाडत वचपी अर्थवेवस्था आनी क्षमता आनी ह्या घडणांचो ताच्या संवसारीक संबंदांचेर जावपी परिणाम हांचेर तांणी भर दिलो.

आयज संवसारभर ‘संवसारीक ओझोन दीस’ मनयतात. धर्तरेचेर जिणेची राखण करपाक ओझोन थराचो कितलो म्हत्वाचो वांटो आसा हाचे विशीं जागृताय करपा खातीर हो दीस समर्पित आसा. २०२६ वर्साचो विशय "ग्लोबल ऍक्शन फॉर अ कूलर प्लॅनेट" म्हळ्यार थंड धर्तरे खातीर जागृतीक कृती असो आसा. हो विशय ओझोन थराची राखण करपाक आंतरराश्ट्रीय सहकार्याचेर भर दिता आनी हवामान बदलाचेर उपायांक ओझोन संरक्षणाकडेन जोडटा. सामुहीक जापसालदारकी आनी णिकावू जागृतीक कृतीचेर भर दिता, तेच बरोबर पर्यावरण-अनुकूल तंत्रगिन्यान आनी सुरक्षीत पर्याय वापरपाक चालना दिता. २०२६ वर्सा मॉन्ट्रियल प्रोटोकॉलांतल्या ‘किगाली दुरुस्तीक’ १० वर्सां जालीं; ही दुरुस्ती २०१६ वर्सा आपणायली. चड करून ‘धर्तरेची छत्री’ अशें वर्णन केल्लो हो ओझोन थर सुर्याच्या हानीकारक किरणांक आडावन संरक्षणात्मक ढाल म्हूण काम करता. ही सैमीक थरावरवीं कातीचो कॅन्सर, मोतीबिंदू आनी पर्यावरण यंत्रणेचें नुकसान जावपाचो धोको खूब उणो करता.

पर्यावरण, रान आनी हवामान बदल मंत्री भूपेंद्र यादव हांणी भारताच्या शाश्वत विकास आराखड्यांत ‘वाचकुळसार अर्थव्यवस्थे’ची तत्वां आसपावीत करपाच्या लागणुकेचेर भर दिला. प्रधानमंत्री नरेंद्र मोदी हांच्या फुडारपणाखाला भारतान फेरवापर, दुरुस्ती आनी सांबाळ हेसारख्या आपल्या पुर्विल्ल्या सांस्कृतिक प्रथांक आधुनिक धोरणांत कशा आसपावीत करून घेतलां, ताचेर मंत्र्यांनी विशेष भर दिला. गांधीनगरातल्या महात्मा मंदिरात आयोजित ‘वर्ल्ड सक्थुलर इकॉनॉमी फोरम’ च्या १० व्या आवृत्तीच्या उद्घाटन सत्रांत ते उलैताले. ‘ब्रिक्स नवी दिल्ली घोषणापत्र’, भारत-युरोपियन युनियन जोरड आराखडो आनी ‘मिशन लाइफ’ सारख्या संवसारीक सहकार्याचो उल्लेख मंत्र्यांनी केलो.

केंद्रीय शेती आनी शेतकार कल्याण मंत्री शिवराज सिंग चौहान आयज बिहारांच्या दीसभराच्या भोंवडेर आसतले. प्रधानमंत्री नरेंद्र मोदी हांच्या निर्देशा प्रमाण ही भेट सुरू आसा. ह्या भेटी

वेळार श्री चौहान हुंवाराच्या परिस्थितीचो आराखडो घेतले, आदार आनी बचाव कार्यावळींचो नियाळ घेतले, हुंवारान त्रास जाल्ल्या शेतकारांक आनी कुणुंबांक मेळाले.

नेपाळांत आयिल्ल्या हुंवाराक लागून बाधित आठ जिल्ह्यांतल्यान आनीक मडीं मेळिल्ल्यान मरण आयिल्ल्यांचो आंकडो 1 हजार 399 जाला. सुरक्षा दळांचो संयुक्त पंगड सोद आनी बचाव कार्यावळी चालू दवरता. बेपत्ता जाल्ल्या लोकांचो आंकडो 5 हजार 170 आशिल्ल्याचो अदमास आसा. अधिकाऱ्यांच्या म्हणण्या प्रमाण आतां मेरेन वट्ट 13 हजार 742 जाणांक वाचयल्यात. 26 ऑगस्टाक नेपाळ-तिबेट शिमेलागीं बर्फाच्या खडपांचो हिमस्खलन जाल्ल्यान आयिल्ल्या हुंवाराक लागून उत्तर आनी मध्य नेपाळांतल्या शारांनी आनी गांवांचेर व्हड परिणाम जालो.

प्रधानमंत्री नरेंद्र मोदी फाल्या बीरेस्तारा नवी दिल्लीतल्या 'यशोभूमी'त 'सेमिकॉन इंडिया २०२६' च्या पाचव्या आवृत्तीचें उक्तावण करतले. या कार्यावळींत 600 परस चड प्रदर्शक, 300 आंतरराष्ट्रीय कंपन्यो आनी 40 परस चड देशांतलीं शिष्टमंडळां वांगेर जातलीं.

भारतीय हवामान खात्यान आयज अंदमान आनी निकोबार जुंवे, अरुणाचल प्रदेश, आसाम, मेघालय, हरियाणा, चंडीगढ आनी दिल्ली वाठारांत व्हड प्रमाणांत पावस पडपाचो अदमास उक्तायला. तशेंच केरळ, माहे, पंजाब, उप हिमालयन अस्तंत बंगाल, सिक्किम, तमिळनाडू, पुडुचेरी आनी कराईकल ह्या वाठारांनीय आयज अशीच हवामानाची परिस्थिती पातळपाची शक्यताय आसा.

दादल्यांच्या क्रिकेलांत काल अफगाणिस्तान पंगडाक 7 विकेटींनी हारोवन भारतान तीन टी-20 मॅचींचे माळेत 2-0 अशी निर्णायक आघाडी घेतली. हि match दिल्लीतल्या अरुण जेएली स्टेडियमांत जाली.